



İqbal ALISOY

Bakıvaxtı.az Xəbər Portalının təsisçisi

Polis canlı qanundur

Hər il 2 iyul tarixi Azərbaycan da Polis Günü kimi qeyd edilir.

Bəli, bu, müstəsna tarixdir, zəruri gündür. Ona görə ki, polissiz bir ölkə kompası və sükanı olmayan böyük bir gəmidir. Yeni, bir gəminin kompası və sükanı yoxdursa, o hara, necə istiqamətlənəcəyini müəyyən edə bilməyəcək. Ümumda isə gedəcəyi yeri bilməyən gəmiyə heç Allah da kömək olmur.

Polis ölkələr, dövlətlər üçün bu qədər önəmli rol oynayır. Buradan belə qənaətə gəlmək olar ki, polisin varsa, doğru istiqamətin, doğru yolun var. Polis insanları səhv yoldan və ya yolu səhv dönməkdən çəkindirir. Çünki yolu bir dəfə səhv döndən insan, sonuna qədər yanlış yolla, yanlış amallara irəliləyir və bəzən bu yol onları ya dalana, ya da uçurumun astanasına gətirib çıxarır. Bu mənada polis cəmiyyətin mayakıdır. Polis canlı qanundur.

Qanun nə üçündür?

Qanunu olmayan bir ölkə, dövlət, təşkilat düşünün. Orada işlər nizamında irəliləyirmi? Əlbəttə, xeyr. Çünki qanun tərəzinin gözələrini eyni məcraya, eyni mizana gətirir. Bu mənada polislerimiz cəmiyyətdə "tərəzini" mizana gətirən amildir, varlıqdır.

Azərbaycanın müzəffər lideri Cənab İlham Əliyevin iradəsi, qalib ordumuzun şücaəti ilə işğaldan azad edilən Qarabağ torpaqlarına - Şuşa, Xankəndi, Ağdam və başqa ərazilərə səfər etdim bu yaxınlarda. Səfər çərçivəsində ən yadda qalan hadisələrdən biri orada xidmət aparan polislərimizin insanlara olan münasibəti və bu torpaqlarda sevvə-sevvə xidmət həyata keçirmələri oldu. Polislərimiz böyük qürurla, şərəf və ləyaqətlə xidmət aparırlar Qarabağda. Əlbəttə, polislərimizin böyük şücaət və fəxarətlə xidmət aparmasını şərtləndirən amillər var. Bu amillərdən biri rəhbərliyin həmin polis əməkdaşları ilə şəxsən maraqlanması, onların daim mənəvi diqqət və qayğı ilə əhatə edilməsidir.

Xatırlatma: Birinci Qarabağ savaşı zamanı gedən döyüşlərdə Daxili İşlər Nazirliyinin 1695 əməkdaşı və hərbi qulluqçusu şəhid olub, 1710 nəfəri isə yaralanıb. Göstərdikləri şücaət və igidliyə görə 67 nəfər "Milli Qəhrəman" adına, 1143 nəfər orden və medallara layiq görülüb.

44 günlük Vətən müharibəsində Daxili İşlər Nazirliyinin 66 əməkdaşı şəhid olub.

Bu mənada qeyd edə bilərik ki, Azərbaycan polisi asayış qoruyucusu olmaqla yanaşı, həm də Azərbaycanın milli yaddaşıdır. Çünki polis nizamnamələrlə müşayiət olunan cəmiyyətdə ictimai asayışın rəşional təşkilini həyata keçirir.

Uzun illər elmdə belə bir mövqə sərgilənirdi ki, cinayətkarlığa qarşı səmərəli mübarizə aparmaq üçün cinayətlərə görə sanksiyalar ağırlaşdırılmalı, polisin sayı isə artırılmalıdır. Lakin beynəlxalq

xalq təcrübə bu elmi hipotezlərin qeyri-rəşionallığını sübuta yetirib. Bu gün artıq heç kəsə şübhə doğurmur ki, ictimai asayışın, insan hüquqlarının mühafizəsində cəmiyyətin də rolu danılmazdır.

Yeni dövr, inkişaf edən cəmiyyət polisin işinə də yeni yanaşma zərurəti diktə edir. Bu gün polisin vəzifəsi təkə sabitliyin qorunması, dövlətçiliyə zidd əməllərin qarşısının alınması deyil. İndi polis tərəfindən qabaqlayıcı tədbirlərin həyata keçirilməsinə daha çox üstünlük verilir. Yeni polisdən internet sürətinə müvafiq operativlik tələb olunur. Bu operativliyi isə həyata keçirmək üçün cəmiyyətin sağlam düşüncəli, vətəninə, dövlətini, millətinin sağlamlığını düşünən aydınlara, ziya adamlarına ehtiyac duyulur. Yeni ictimaiyyətin ayrı-ayrı təbəqələrinin gücündən geniş istifadə olunmalıdır. Bu baxımdan ölkəmizdə ictimai asayışın mühafizəsində səmərəli fəaliyyəti təmin etmək məqsədi ilə daxili işlər orqanları ictimaiyyəti də bu işə cəlb etmək üçün müəyyən tədbirlər görür. Çünki sağlam cəmiyyətin təşkilati kollektiv şüurdur. Hadisələrə "Məndən keçib qardaşıma deysin" baxış açısı ilə yanaşsaq, onda bütöv cəmiyyət qura bilməyəcəyik və xalqın elitarlaşmasına töhfə verə bilməyib, kütləyə ruhunda qalacağıq. Bizə isə küyə aldanan kütlə deyil, səse çevrilən xalq lazımdır.

Bu mənada inkişaf etmiş ölkələrin təcrübəsindən istifadə edən Azərbaycan polisi xalqa daha da yaxınlaşır, Azərbaycanda həyata keçirilən "İctimai polis" layihəsini bu əməkdaşlığın bariz nümunəsi və aydın təcəllası kimi göstərmək olar.

Layihəyə əsasən müasir polis fəaliyyətinin əsas istiqamətləri hansılardır?

Birincisi, ölkədaxili sabitliyin qorunması, dövlətçiliyə zidd hərəketlərin qarşısının alınması, ölkədə insan və vətəndaş hüquqlarının təmin edilməsidir.

İkincisi, insanlara nümunəvi xidmət göstərilməsi, cinayətlərin qarşısının alınması, bu məqsədlə qabaqlayıcı tədbirlərə üstünlük verilməsi və bu işdə xalqın gücündən daha geniş istifadə olunmasıdır.

Bəs layihənin əsas məqsədi nədir?

Prioritet məsələ, polis-cəmiyyət, polis-vətəndaş mənəşibətlərinin etibarlı qorunmasını təmin etmək. İctimai qayda və ictimai təhlükəsizliyin təmin olunmasında vətəndaşların könüllü köməyindən istifadə etmək, əhalinin polis qurumlarına inamını artırmaqdır. Bütün bunlar isə polis orqanlarının beynəlxalq standartlara uyğunlaşdırılması istiqamətində həyata keçirilən islahatın ən aydın təzahürüdür.

Yaşasın Azərbaycan polisi, var olsun müstəqil və müzəffər Azərbaycan!

